

हिन्दी

अध्याय-2: पद



हरि आप हरो जन री भीर।

द्रोपदी री लाज राखी, आप बढायो चीर।

भगत कारण रूप नरहरि, धरयो आप सरीर।

बूढतो गजराज राख्यो , काटी कुणजर पीर।

दासी मीराँ लाल गिरधर , हरो म्हारी भीर।

भावार्थ - इस पद में मीराबाई अपने प्रिय भगवान श्रीकृष्ण से विनती करते हुए कहतीं हैं कि हे प्रभु अब आप ही अपने भक्तों की पीड़ा हरे। जिस तरह आपने अपमानित द्रोपदी की लाज उसे चीर प्रदान करके बचाई थी जब दुःशासन ने उसे निर्वस्त्र करने का प्रयास किया था। अपने प्रिय भक्त प्रह्लाद को बचाने के लिए नरसिंह रूप धारण किया था। आपने ही डुबते हुए हाथी की रक्षा की थी और उसे मगरमच्छ के मुँह से बचाया था। इस प्रकार आपने उस हाथी की पीड़ा दूर की थी। इन उदाहरणों को देखकर दासी मीरा कहतीं हैं कि हे गिरिधर लाल! आप मेरी पीड़ा भी दूर कर मुझे छुटकारा दीजिये।

स्याम म्हाने चाकर राखे जी, गिरिधरी लाल म्हाँने चाकर राखोजी।

चाकर रहस्यँ बाग लगास्यँ नित उठ दरसण पास्यँ।

बिन्दरावन री कुंज गली में , गोविन्द लीला गास्यँ।

चाकरी में दरसण पास्यँ , सुमरण पास्यँ खरची।

भाव भगती जागीरी पास्यँ , तीनू बातों सरसी।

मोर मुगट पीताम्बर सौहे , गल वैजन्ती माला।

बिन्दरावन में भेनु चरावे , मोहन मुरली वाला।

उँचा उँचा महल बणाव , बिच बिच राखूँ बारी।

साँवरिया रा दरसण पास्युँ , पहर कुसुम्बी साडी।

आधी रात प्रभु दरसण , दीज्यो जमनाजी रे तीरां।

मीराँ रा प्रभु गिरधर नागर , हिवडो घणो अधीराँ॥

भावार्थ - इन पदों में मीरा भगवान श्री कृष्ण से प्रार्थना करते हुए कहतीं हैं कि हे श्याम! आप मुझे अपनी दासी बना लीजिये। आपकी दासी बनकर मैं आपके लिए बाग-बगीचे लगाऊँगी , जिसमें आप विहार कर सकें। इसी बहाने मैं रोज आपके दर्शन कर सकूँगी। मैं वृन्दावन के कुंजों और गलियों में कृष्ण की लीला के गान करूँगी। इससे उन्हें कृष्ण के नाम स्मरण का अवसर प्राप्त हो जाएगा तथा भावपूर्ण भक्ति की जागीर भी प्राप्त होगी। इस प्रकार दर्शन, स्मरण और भाव-भक्ति नामक तीनों बातें मेरे जीवन में रच-बस जाएँगी।

अगली पंक्तियों में मीरा श्री कृष्ण के रूप-सौंदर्य का वर्णन करते हुए कहती हैं कि मेरे प्रभु कृष्ण के शीश पर मोरपंखों का बना हुआ मुकुट सुशोभित है। तन पर पीले वस्त्र सुशोभित हैं। गले में वनफूलों की माला शोभायमान है। वे वृन्दावन में गायेँ चराते हैं और मनमोहक मुरली बजाते हैं। वृन्दावन में मेरे प्रभु का बहुत ऊँचे-ऊँचे महल है। वे उस महल के आँगन के बीच-बीच में सुंदर फूलों से सजी फुलवारी बनाना चाहती हैं। वे कुसुम्बी साड़ी पहनकर अपने साँवले प्रभु के दर्शन पाना चाहती हैं। मीरा भगवान कृष्ण से निवेदन करते हुए कहती हैं कि हे प्रभु! आप आधी रात के समय मुझे यमुना जी के किनारे अपने दर्शन देकर कृतार्थ करें। हे गिरिधर नागर! मेरा मन आप से मिलने के लिए बहुत व्याकुल है इसलिए दर्शन देने अवश्य आइएगा।

NCERT SOLUTIONS

प्रश्न अभ्यास (पृष्ठ संख्या 11)

प्रश्न 1 निम्नलिखित प्रश्नों के उत्तर दीजिए-

- पहले पद में मीरा ने हरि से अपनी पीड़ा हरने की विनती किस प्रकार की है?
- दूसरे पद में मीराबाई श्याम की चाकरी क्यों करना चाहती हैं? स्पष्ट कीजिए।
- मीराबाई ने श्रीकृष्ण के रूप-सौंदर्य का वर्णन कैसे किया है?
- मीराबाई की भाषा शैली पर प्रकाश डालिए।
- वे श्रीकृष्ण को पाने के लिए क्या-क्या कार्य करने को तैयार हैं?

उत्तर-

- पहले पद में मीरा ने हरि 'कृष्ण' से कहा है कि जिस प्रकार आपने भरी सभा में द्रौपदी की साड़ी को बढ़ाकर उसका अपमान होने से बचाया था। भक्त प्रह्लाद के प्राणों की रक्षा भगवान नरसिंह का रूप धारण करके की। उसी प्रकार आप मुझे भी अपने दर्शन देकर मेरी पीड़ा को हर लो।
- मीरा का हृदय कृष्ण के पास रहना चाहता है। उसे पाने के लिए इतना अधीर है कि वह उनकी सेविका बनना चाहती हैं। वह बाग-बगीचे लगाना चाहती हैं जिसमें श्री कृष्ण घूमें, कुंज गलियों में कृष्ण की लीला के गीत गाएँ ताकि उनके नाम के स्मरण का लाभ उठा सके। इस प्रकार वह कृष्ण का नाम, भावभक्ति और स्मरण की जागीर अपने पास रखना चाहती हैं।
- मीरा ने कृष्ण के रूप-सौंदर्य का वर्णन करते हुए कहा है कि उनके सिर पर मोर मुकुट तथा शरीर पर पिले वस्त्र सुशोभित हो रहे हैं और गले में वैजंती फूलों की माला पहनी है, मुरली की मधुर तान से सबको मोहित करते हुए वे गायें चराते हैं और बहुत सुंदर लगते हैं।
- मीराबाई की भाषा मूलतः बृजभाषा है, जो तत्कालीन काव्य की भाषा के रूप में प्रचलित थी। मूलतः राजस्थान की होने के कारण उनकी भाषा पर राजस्थानी भाषा का भी अच्छा प्रभाव है। मीरा की कविता में एक रहस्य है जो उनके लौकिक प्रेम को उनके अलौकिक प्रेम से जोड़ता है। जब वे कृष्ण से अपने वियोग की बात करती हैं तो वे कहती हैं कि इस वियोग

से वे अत्यंत दुखी हैं और कृष्ण से मिलन के लिए बेचैन हैं। दूसरे रूप में वे आत्मा और परमात्मा के मिलन की ओर संकेत करती दिखाई देती हैं, क्योंकि किसी भी जीव को संपूर्ण आनन्द परमात्मा से मिलन के बाद ही प्राप्त होता है।

- e. मीरा कृष्ण को पाने के लिए अनेकों कार्य करने को तैयार हैं। वह सेवक बन कर उनकी सेवा कर उनके साथ रहना चाहती हैं, उनके विहार करने के लिए बाग बगीचे लगाना चाहती है। वृंदावन की गलियों में उनकी लीलाओं का गुणगान करना चाहती हैं, ऊँचे-ऊँचे महलों में खिड़कियाँ बनवाना चाहती हैं ताकि आसानी से कृष्ण के दर्शन कर सकें। कुसुम्बी रंग की साड़ी पहनकर आधी रात को कृष्ण से मिलकर उनके दर्शन करना चाहती हैं।

प्रश्न 2 निम्नलिखित पंक्तियों का काव्य-सौंदर्य स्पष्ट कीजिए-

- a. हरि आप हरो जन री भीर।
द्रोपदी री लाज राखी, आप बढ़ायो चीर।
भगत कारण रुप नरहरि, धर्यो आप सरीर।
- b. बूढ़तो गजराज राख्यो, काटी कुण्जर पीर।
दासी मीरों लाल गिरधर, हरो म्हारी भीर।
- c. चाकरी में दरसण पास्युँ, सुमरण पास्युँ खरची।
भाव भगती जागीरी पास्युँ, तीनूँ बाताँ सरसी।

उत्तर-

- a. इस पद में मीरा ने कृष्ण के भक्तों पर कृपा दृष्टि रखने वाले रूप का वर्णन किया है। वे कहती हैं - "हे हरि जिस प्रकार आपने अपने भक्तजनों की पीड़ा हरी है, मेरी भी पीड़ा उसी प्रकार दूर करो। जिस प्रकार द्रोपदी का चीर बढ़ाकर, प्रह्लाद के लिए नरसिंह रूप धारण कर आपने रक्षा की, उसी प्रकार मेरी भी रक्षा करो।" इसकी भाषा ब्रज मिश्रित राजस्थानी है। 'र' ध्वनि का बार बार प्रयोग हुआ है तथा 'हरि' शब्द में श्लेष अलंकार है।

- b. मीरा कहती हैं कि आपने गजराज की रक्षा करने के लिए मगरमच्छ का वध किया। हे गिरधरलाल आप अपनी दासी मीरा की पीड़ा को भी दूर करो। काटी कुजर में अनुप्रास अलंकार का प्रयोग किया गया है राजस्थानी मिश्रित ब्रजभाषा के कारण गेयता और संगीतात्मकता की भी प्रचुरता है।
- c. इसमें मीरा कृष्ण की चाकरी करने के लिए तैयार है क्योंकि इससे वह उनके दर्शन, नाम, स्मरण और भावभक्ति पा सकती है। इसमें दास्य भाव दर्शाया गया है। भाषा ब्रज मिश्रित राजस्थानी है। अनुप्रास अलंकार, रूपक अलंकार और कुछ तुकांत शब्दों का प्रयोग भी किया गया है।

प्रश्न अभ्यास (पृष्ठ संख्या 11)

प्रश्न 1 उदाहरण के आधार पर पाठ में आए निम्नलिखित शब्दों के प्रचलित रूप लिखिए-

उदाहरण - भीर - पीड़ा/ कष्ट/ दुख; री - की

- चीर।
- बूढ़ता।
- धर्यो।
- लगास्यँ।
- कुण्जर
- घणा।
- बिन्दरावन।
- सरसी।
- रहस्यँ।
- हिवड़ा।
- राखो।
- कुसुम्बी।

उत्तर-

- a. चीर- वस्त्र।
- b. बूढ़ता- डूबना।
- c. धर्यो- धारण।
- d. लगास्युँ- लगाना।
- e. कुण्जर- हाथी।
- f. घणा- बहुत।
- g. बिन्दरावन- वृंदावन।
- h. सरसी- हर्ष।
- i. रहस्युँ- रहूँ ।
- j. हिवड़ा- हृदय।
- k. राखो- रखना ।
- l. कुसुम्बी - लाल (केसरिया)।

SHIVOM CLASSES
8696608541